

«Жеңис парки» естелик комплексиниң жумысын шөлкемлестириў илажлары ҳаққында

Image not found or type unknown



Өзбекстан Республикасы Президентиниң қарары

Екинши жер жүзилик урыста мәртлик, фронт артында ерлик және адамгершилик үлгилерин көрсеткен көп миллетли Өзбекстан халқының фашизм үстинен ерисилген уллы Жеңисти тәмийинлеўге қосқан мүнәсип үлесин кең көлемде сәўлелендириў, екинши жер жүзилик урыс қатнасыўшылары хәм фронт артында пидәкерлик мийнет еткен ўатанласларымыздың атларын мәңгилестириў, олардың бийтәкирар ерлигин тарийх бетлерине мөрлеў, жас әўладты Ўатанға муҳаббат хәм садықлық руўхында тәрбиялаў мақсетинде Ташкент қаласында **«Даңқ» мәмлөктлик музейи, «Мәңги мәртлик» хәм «Төзим-тақат тәрийпи» монументлерин,** тарийхий-көркем экспозицияларды өз ишине алған **«Жеңис бағы» естелик комплекси** қурылды.

«Жеңис парки» естелик комплексиниң жумысын нәтийжели шөлкемлестириў, оның қурамындағы «Даңқ» мәмлекетлик музейиниң фондын турақлы түрде байытып барыў, бул бағдарда илимий-изертлеў жумысларын алып барыў ҳәм келешек әўлад ушын архив хўжжетлери ҳәм предметлерди сақлап қалыў, жасларды жоқары гуманизм ҳәм ўатансўйиўшилик руўхында тәрбиялаў системасын және де жетилистириў мақсетинде:

1. Өзбекстан Республикасы Қорғаныў министрлиги, Мәденият министрлиги, Өзбекстан Илимлер академиясы ҳәм Ташкент қаласы ҳәкимлигиниң:

Қорғаныў министрлиги жанында юридикалық тәрәп статусына ийе болған мәмлекетлик мәкеме түриндеги **«Жеңис парки» естелик комплекси** (кейинги орынларды – Комплекс) жумысын Ташкент қаласы, Алмазар районы, Сағбон көшеси мәнзилинде шөлкемлестириў;

Комплекс аймағында Қорғаныў министрлигиниң Руўхый ҳәм ағартыўшылық орайы, Мәлимлеме ҳәм ғалаба коммуникациялар департаменти, Әскерий оркестрлер хызмети, Қураллы Күшлер орайлық қосық ҳәм аяқ-ойын ансамблин бийпул пайдаланыў ҳуқықы тийкарында жайластырыў;

Комплекстиң жанында юридикалық тәрәп статусына ийе болмаған **«Жеңис парки» естелик комплексин раўажландырыў қорын шөлкемлестириў** ҳаққындағы усыныслары мақуллансын.

2. Төмендегилер Комплекстиң **тийкарығы ўазыйпалары** етип белгиленсин:

Екинши жер жүзилик урыс майданында мәртлик ҳәм ерлик, фронт артында ерлик ҳәм адамгершилик үлгилерин көрсеткен көп миллетли Өзбекстан халқының фашизм үстинен ерисилген уллы

Жеңисти тәмийинлеўге қосқан мүнәсип үлесин илимий тийкарда үйрениў, халқымыз хәм дүнья жәмийетшилиги арасында кеңнен енгизиў;

Екинши жер жүзилик урыс қатнасыўшалыры хәм фронт артында пидәкерлик мийнет еткен ўатанласларымыздың атларын мәңгилестириў;

Өзбекстан халқының Екинши жер жүзилик урысындағы қатнасы, фронт артындағы мийнет қаҳарманлықлары, елимизге эвакуация хәм депортация етилген түрли миллет ўәкиллери, атап айтқанда, балалардың кеңпейиллик пенен күтип алыныўы хәм оларға хәр тәреплеме әмелий жәрдем көрсетилиўи сыяқлы тарийхий ўақыяларды көрсетиў арқалы жас әўладтың мәнаўий дүньясын жоқарылатыў хәм кексе әўлад пенен мийрасхорлық сезимин күшейтиў, жоқары гуманизм, ана Ўатанға муҳаббат хәм садықлық руўхында тәрбиялаў;

халқымыздың тарийхий яд пенен жасап, өткенлердиң естелигин еске алыўы, оларға хұрмет көрсетиў, сондай-ақ, мазмунлы дем алыў менен байланыслы руўхий-ағартыўшылық илажлар және республикалық хәм халықаралық көлемде илимий-әмелий конференциялар, семинарлар, шеберлик сабақлары, дәретиўшилик кешелер, көргизблер хәм басқа да илажларды шөлкемлестириў хәм өткериў;

Екинши жер жүзилик урыс дәуирине байланыслы сырт ел музей экспозициялары хәм архивлериниң фондларын үйрениў, Өзбекстан халқының жеңиске қосқан үлкен үлесин илимий тийкарлаў ушын мақсетли, фундаменталлық хәм әмелий изертлеўлер алып барыў және оларды кең жәмийетшиликке усыныў;

«Даңқ» мәмлекетлик музейи фондлары хәм экспозицияларын Екинши жер жүзилик урыс пенен байланыслы хўжжетлер хәм басқа да экспонатлар менен турақлы байытып барыў;

Екинши жер жүзилик урысқа байланыслы музей аўсық бөлеклери хәм коллекцияларын сақлаў, жаңаларын анықлаў, топлаў, олар ҳаққындағы мағлыўматларды баспаға таярлаў, басып шығарыў хәм илимий пайдаланыўға киргизиў;

урыс дәуиринде ўатанласларымыздың жаўынгерлик хәм фронт артындағы пидәкерлик хызметлерин көрсететуғын тарийхий естеликти беккемлеў мақсетинде билимлендириў мәкемелери менен биргеликте Комплексте ашық сабақлар, лекция хәм семинар сабақларын өткериўди, студентлердиң тәжирийбе әмелиятын өтеўин шөлкемлестириў;

Комплексте туристлер, изертлеўшилер хәм зыяратлаўшылар ушын қолайлы шараятлар жаратыў хәм оның туристлик потенциалын арттырыў бойынша зәрүр илажларды әмелге асырыў;

Комплекс қурамындағы «Даңқ» мәмлекетлик музейиниң экспозициясын жетилистириўде заманагөй мәлимлеме технологияларынан кеңнен пайдаланыў, илимий-изертлеўлер алып барыў және дәстүрий емес көргизбелер жаратыў бойынша халықаралық бирге ислесиўди жолға қойыў, бул бағдардағы сырт ел музейлери менен көргизбелер шөлкемлестириў бойынша өз-

ара пайдалы бирге ислесиў байланысларын орнатыў;

халыққа мәдений-дем алыў хызметлерин көрсетиў.

3. Өзбекстан Республикасы Қорғаныў министрлиги Руўхый-ағартыўшылық орайы, «Жеңис парки» естелик комплекси, Қураллы Күшлер музейи, Қураллы Күшлер қосық хәм аяқ-ойын ансамбли және Қорғаныў министрлигиниң Әскерий оркестрлер хызметиниң жумысын муўапықластырыў хәм нәтийжели басқарыў мақсетинде Қорғаныў министрлиги әскерлериниң блгиленген шекленген улыўма саны шеңберинде Өзбекстан Республикасы Қорғаныў министриниң **мәдений ислер бойынша мәсләхәтшиси - «Жеңис парки» естелик комплекси баслығының** лаўазымы енгизилсин.

4. Өзбекстан Республикасы Қорғаныў министрлиги жанындағы **«Жеңис парки» естелик комплексиниң жумысын шөлкемлестириў хәм раўажландырыў бойынша «Жол картасы»** 1-қосымшаға муўапық тастыйықлансын.

5. а) Комплексти сақлаў Өзбекстан Республикасы Қорғаныў министрлигине хәр жылы ажыратылатуғын бюджет қаржылары, бюджеттен тысқары қаржылар және нызам хўжжетлеринде қадаған етилмеген басқа дәреклердиң есабына әмелге асырылатуғынлығы;

б) «Жеңис парки» естелик комплексин раўажландырыў қоры төмендеги дәреклердиң есабына қәлиплестирилетуғынлығы:

Комплекске ҳам оның объектлерине кириў ушын билетлер сатыў, оның мүлкин ижараға бериў, шәртнамаға муўапық көргизбелер шөлкемлестириўден ҳам басқа хызметлер көрсетиўден түскен қаржылар;

юридикалық ҳам физикалық тәреплер, соның ишинде, Өзбекстан Республикасының резидент емеслери тәрепинен әмелге асырылған шериклик қайырқомлықлары;

реже ҳужжетлеринде қадаған етилмеген басқа да дәреклер;

в) Комплекске келиў ушын бир мәртелик билеттиң баҳасы Өзбекстан Республикасы Қорғаныў министрлиги тәрепинен белгиленсин.

6. Зәрүр жағдайларда Комплекске, оның жумысын шөлкемлестириў ушын тийисли базалық лаўазымның айлық ис ҳақысы бойынша саатбай мийнетке ҳақы төлеў тийкарында басқа қәнигелерин тартыўға руқсат берилсин.

7. Өзбекстан Республикасы Қорғаныў министрлиги мәпдар министрликлер ҳам уйымлар менен биргеликте:

еки ай мүддетте Комплекстиң аймағында Қорғаныў министрлигиниң Руўхый ҳам ағартыўшылық орайының имаратын қурыў бойынша Министрлер Кабинетине уыныс киргизсин;

үш ай мүддетте «Жеңис парки» естелик комплексин раўажландырыў қорының қаржыларын қәлиплестириў ҳам оннан пайдаланыў тәртиби ҳаққындағы нызамды ислеп шықсын ҳам белгиленген тәртипте тастыйықлаў ушын Министрлер Кабинетине киргизсин.

8. Комплекстиң жумысын шөлкелестириў ушын зәрүр штат бирликлери Өзбекстан Республикасы Қорғаныў министрлиги әскерлериниң белгиленген шекленген улыўма саны шеңберинде ажыратылатуғынлығы;

Комплекс Өзбекстан Республикасының Мәмлекетлик герби көриниси түсирилген хәм өз атынан мәмлекетлик тилинде жазылған мөр хәм бланкаларға, еркин балансқа, банк есап бетлерине және сырт ел валютасындағы банк есап-бетлерине ийе болатуғынлығы;

Комплекстиң баслығы Өзбекстан Республикасы мәденият министри менен келисилген ҳалда қорғаныў министри тәрәпинен лаўазымға тайынланып хәм лаўазымнан азат етилетуғынлығы;

Комплекс қурамындағы «Даңқ» мәмлекетлик музейи юридикалық тәрәп статусына ийе болған мәкеме есапланатуғынлығы;

Өзбекстан Республикасы Қорғаныў министрлиги «Жеңис парки» естелик комплекси және Мәлимлеме хәм ғалаба коммуникациялар департаменти өз статусына, хызметкерлер (әскерий хызметкелер) мийнетине ҳақы төлеў (пул тәмийнаты) шәтлерине бола Қорғаныў министрлиги орайлық аппаратының бас басқармасына теңлестирилетуғынлығы белгилеп қойылсын.

9. Өзбекстан Республикасы Инновациялық раўажланыў министрлиги Комплекстиң 2021-жылдан илимий жумысына байланыслы мәмлекетлик бағдарламалардың жойбарларын әмелге асыратуғын шөлкемлердиң реестрине киргизлиўин ҳәм илимий-изртлеў жумысларына мәмлекетлик буйыртпа талапларына муўапық таңлаўлар тийкарында Комплекс илимий жойбарларына белгиленген тәртипте қаржылар ажыратылыўын тәмийинлесин.

10. Өзбекстан Республикасы Илимлер академиясы Қарақалпақстан Республикасы Министрлер Кеңеси,ўәлаятлар ҳәм Ташкент қаласының ҳәкимликлери, Өзбекстан Республикасы Қорғаныў министрлиги, Сыртқы ислер министрлиги, «Өзархив» агентлиги және Өзбекстан миллий мәлимлеме агентлиги менен биргеликте халқымыздың Екинши жер жүзилик урыста ерисилген уллы Жеңиске қосқан мүнәсип үлесин терең үйрениў ҳәм үгит-нәсиятлаў бағдарындағы жаңа мағлыўматларды, Комплексте алып барылып атырған илимий-ағартыўшылық, ғалабалық-мәдений илажларды өзинде ҳәр тәрәплеме сәлелендиретуғын **китап-альбом таярлап, ҳәр жылы 9-май - Еслеў ҳәм қәдирлеў күни алдынан** басып шығарыўды жолға қойсын.

11. Өзбекстан халқының Екинши жер жүзилик урыста ерсилген уллы Жеңиске қосқан мүнәсип үлеси ҳаққындағы китап-аьбомды таярлаў ҳәм басып шығарыў бойынша жумысшы топар қурамы 2-қосымшаға муўапық тастыйықлансын.

12. Өзбекстан Республикасы Қорғаныў минитсрлиги, Жоқары хәм орта арнаўлы билимлендириў министрлиги, Мәмлекетлик қәўипсизлик хызмети, Ишки ислер министрлиги, Айрықша жағдайлар министрлиги, Миллий гвардия, Мәмлекетлик бажыхана комитети:

Екинши жер жүзилик урыс қатнасыўшылары хәм фронт арты ветеранларының қаҳарманлығына байланыслы материалларды топлаў және Комплекс қурамындағы «Даңқ» мәмлекетлик музейи фондында сақланып атырған экспонатлар хәм мағлыўматлар тийкарында илимий изертлеўлер алып барыў хәм Комплекс фондын турақлы түрде байытыў жумысларын әмелге асырсын;

Республикалық жоқары хәм жоқары әскерий билимлендириў мәкемелериниң студентлери (курсантлары), магистрантлары хәм докторантлары тәрепинен урыс жылларына байланыслы илимий-изертлеў жумыслары алып барылыўын шөлкемлестирсин, бул мақсетте «Жеңис бағы» естелик комплексиниң объектлеринде өз алдына оқыў ханаларын ажыратсын;

Өзбекстан Жазыўшылар аўқамы, Илимлер академиясы хәм Өзбекстан Республикасы Президенти Администрациясы жанындағы Мәлимлеме хәм ғалаба коммуникациялар агентлиги менен биргеликте темаға байланыслы көркем, илимий-көпшилик китапларды басып шығарсын;

Екинши жер жүзилик фашизм үстинен ерисилген жеңисте өзбек халқының мүнәсип үлесин келешек әўладлардың ядында сақлап қалыў ушын режелестирилген илажларды турақлы түрде өткерилиўин тәмийинлесин;

Комплекс қурамындағы «Даңқ» мәмлекетлик музейинде Өзбекстан Республикасы Қураллы Күшлер қурамына киретуғын министрликлер хәм уйымлардың мүйешлерин жаратыў бойынша

жумысларды шөлкемлестирсин.

13. Өзбекстан Республикасы Қорғаныў министрлиги Комплекстиң ишки аймағы хәм объектлериниң қорғалыўын хәм өрт қәўипсизилигин, Ишки ислер министрлиги хәм Миллий гвардия Комплексе тутас болған сыртқы аймақлардың күни-түни қорғалыўын тәмийинлесин.

14. Өзбекстан Республикасы Сыртқы ислер министрлиги Комплекстиң мүрәжатына тийкарланып сырт еллер хәм халықаралық шөлкемлер менен илимий бирге ислесиўди орнатыў хәм раўажландырыўда әмелий жәрдем көрсетсин.

15. Өзбекстан Республикасы Мәлимлеме технологиялары хәм коммуникацияларын раўажландырыў министрлиги Комплекстиң мүрәжатына тийкарланып оның белгиленген тәртипте телекоммуникация хәм жоқары Интернет жәхән мәлимлеме тармағына қосылыўын тәмийинлесин.

16. Өзбекстан Республикасы Қорғаныў министрлиги еки ай мүддетте:

а) Мәденият министрлиги, Мәлимлеме технологиялары хәм коммуникацияларын раўажландырыў министрлиги, Туризмди раўажландырыў мәмлекетлик комитети менен биргеликте:

Комплексе кириў **билетлериниң** **онлайн** **саўдасын** шөлкемлестириў;

шет тиллерде **онлайн** **гид** **хәм** **онлайн** **экскурсия** өткериў системасын енгизиў;

«Даңқ» мәмлекетлик музейиниң заманагөй сайты жаратыў және онда **«3D» хәм «360» форматындағы фотоальбомды қәлиплестириў хәм жайластыриў** илажларын көрсин.

б) Саўда-саннат палатасы хәм «Өнермент» ассоциациясы менен биргеликте «Жеңис парки» естелик комплекси хәм «Даңқ» мәмлекетлик музейи аймағында миллий естелик саўғалары өнимлери және музейде сақланып атырған предметлер көширмелериниң саўдасын шөлкемлестирсин.

17. Комплекс аймағында естелик саўғалары өнимлериниң саўдасы менен шуғылланатуғын өнерментлер тек өзлери ислеп шығарған өнимлерди сатады хәм «Халық әмелий көркем өнери усталарының миллий каталоги»не киргизиледи.

18. Ташкент қаласы хәкимлиги 2020-жыл 1-октябрьге шекем Комплексти белгиленген тәртипте қабыл етип, тийисли кадастр хұжжетлерин рәсмийлестирсин хәм оны барлық мүлки менен оператив басқарыў хұқықы тийкарында Өзбекстан Республикасы Қорғаныў министрлигине бийпул пайдаланыў хұқықы негизинде тапсырсын.

19. Өзбекстан Республикасы Қорғаныў министрлиги:

бир ай мүддетте Бәнтлик хәм мийнет қатнасықлары министрлиги хәм Мәденият министрлиги менен биргеликте Комплексти жоқары маманлықтағы кадрлар менен тәмийинлесин;

Туризмди раўажландыриў мәмлекетлик комитети, Мәденият министрлиги хәм Ташкент қаласы хәкимлиги менен биргеликте Комплекске ишки хәм сыртқы туристлерди кеңнен тартыў илажларын көрсин.

Жоқары хәм орта арнаўлы билимлендириў министрлиги, Мәденият министрлиги, Халық билимлендириў министрлиги,

Республикалық Руўхый хәм ағартыўшылық орайы, Өзбекстан Жазыўшылар аўқамы, «Өзбеккино» миллий агентлиги менен биргеликте Комплексте өткерилип атырған мәдений хәм ағартыўшылық илажларға белгили жазыўшылар, шайырлар, дәретиўшилиқ мектеплериниң оқыўшылары, данқлы тарийхымыз хәм мәдениятымыз бойынша қәнигелерди, әскерий ансамбль хәм оркестрлер және басқа музыка хәм көркем өнер ўәкиллерин кеңнен тартып барсын.

20. Өзбекстан Республикасы Қорғаныў министрлиги, Ишки ислер министрлиги, Айрықша жағдайлар министрлиги, Мәмлекетлик қәўипсизлик министрлиги, Халық билимлендириў министрлиги, Мектепке шекемги билимлендириў министрлиги, Жаслар ислери агентлиги, Республикалық руўхый хәм ағартыўшылық орайы Комплексе тийисли билимлендириў мәкемелериниң билим алыўшыларын кеңнен тартқан ҳалда Екинши жер жүзилик урыс жылларының тарийхи хәм ўатансүйиўшилиқ темаларында турақлы түрде сабақлардың өткерилиўин шөлкемлестирсин.

21. Өзбекстан Республикасы Президентиниң 2018-жыл 14-майдағы «Өзбекстан Республикасы Қураллы Күшлериниң әскерлери хәм олардың шаңарақ ағзаларын социаллық қоллап-қуўатлаўға байланысly қосымша илажлар ҳаққында»ғы ПҚ-3726-санлы қарары 2-бәнттиң «б» киши бәнтиндеги «орынлар Өзбекстан Республикасы Министрлер Кабинети жанындағы мәмлекетлик тест орайы тәрәпинен өткерилетуғын тест сынақлары» сөзлери «орынлар жоқары билимлендириў мәкемелерине оқыўға кириў имтиханлары» сөзлери менен алмастырылсын.

22. Өзбекстан Республикасы Қорғаныў министрлиги үш ай мүддетте мәпдар министрликлер хәм уйымлар менен биргеликте реже ҳужжетлерине усы қарардан келип шығатуғын өзгерсилер

хәм қосымшалар ҳаққында Министрлер Кабинетине усыныс киргизсин.

23. Усы қарардың орынланыўын қадағалаў Өзбекстан Республикасының Бас министри А.Н.Ариповқа, Өзбекстан Республикасы Президентиниң кеңесгөйи – Спичрайтери Х.М.Султоновқа хәм Өзбекстан Республикасы Президенти жанындағы Қәўипсизлик кеңесиниң хаткери В.В.Махмудовқа жүкленсин.

Өзбекстан Республикасы

Президенти Ш.Мирзиёев

Ташкент қаласы,

2020-жыл 9-сентябрь